



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ഡിസംബർ</b>	<b>31</b>	<b>2017</b>
<b>DECEMBER</b>		

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

അളവെടുത്തും തൂക്കം നോക്കിയും സ്കാഡുകൾ സജീവം

ശബരിമല: മകരവിളക്കിന് നട തുറന്നതോടെ അളവെടുത്തും തൂക്കം നോക്കിയും വ്യാപാരസ്ഥാപനങ്ങളിൽ സ്കാഡുകൾ പരിശോധന തുടങ്ങി. ഡ്യൂട്ടി മജിസ്ട്രേറ്റ് ഡെപ്യൂട്ടി കളക്ടർ സുനിൽലാലിന്റെ നേതൃത്വത്തിൽ ലീഗൽ മെട്രോളജി, സിവിൽ സപ്ലൈസ്, റവന്യൂ, ആരോഗ്യവകുപ്പ് ജീവനക്കാർ എന്നിവർ ഉൾപ്പെടുന്ന സ്കാഡാണ് പരിശോധന ഊർജ്ജിതമാക്കിയത്.

കടകളിലെത്തി ചായ അളവ് പാത്രത്തിലൊഴിച്ച് കൃത്യം 150 മില്ലിലിറ്റർ ഉദ്ദേശ്യം, വിൽക്കുന്ന പരിപ്പുവടയും ഉഴുന്നുവടയും 40 ഗ്രാമിൽ കുറവുദ്ദേശ്യം, ചായയ്ക്ക് പത്തുരൂപയിലും വടകൾക്ക് 11 രൂപയിലും കൂട്ടി വാങ്ങുന്നുദ്ദേശ്യം എന്നിവ സ്കാഡുകൾ ഇന്നലെ യും(31ന്) വിലയിരുത്തി. തീർത്ഥാടനത്തോട് അനുബന്ധിച്ച് ഭക്ഷണസാധനങ്ങളുടെ വില വിവരം പത്തനംതിട്ട ജില്ലാ കളക്ടർ നിശ്ചയിച്ചത് കടകളിൽ പ്രദർശിപ്പിച്ചിട്ടുദ്ദേശ്യം എന്നതും സ്കാഡിന്റെ പരിശോധനയിൽപ്പെട്ടതാണ്. അളവ് തൂക്കത്തിൽ കുറവുദ്ദേശ്യം യാലും അമിതവില ഈടാക്കിയാലും വ്യാപാരികൾക്ക് നോട്ടീസ് നൽകി ഹിയറിങ് നടത്തും. തുടർന്ന് പിഴ ഈടാക്കും. പിഴ ഒടുക്കാത്തപക്ഷം കേസ് കോടതിയിലെത്തും.

അളവ് കൃത്യത ഉറപ്പാക്കുന്നതിന് അളവ് പാത്രങ്ങളും തൂക്കമറിയാൻ ഇലക്ട്രോണിക് ത്രാസും കൊണ്ടാണ് സംഘങ്ങൾ പരിശോധനയ്ക്കിറങ്ങിയത്. ഹോട്ടലുകളിലെ അടുക്കളയും ജീവനക്കാരുടെ താമസസ്ഥലങ്ങളും പരിശോധിച്ച് ശുചിത്വം ഉറപ്പാക്കി. കൂടുതൽ ശുചിത്വപാലനം വേണ്ടിടങ്ങളിൽ അവ സംബന്ധിച്ച് നിർദ്ദേശങ്ങളും നൽകി. അനുവദിച്ചതിലും കൂടുതൽ ഗ്യാസ് സിലിന്റുകൾ സൂക്ഷിച്ചുവരോട് അധികമുള്ള സിലിന്റുകൾ ഫയർഫോഴ്സ് അനുവദിച്ചിട്ടുള്ള ഗോഡൗണിലേയ്ക്ക് മാറ്റാൻ നിർദ്ദേശിച്ചു.

പേപ്പർകപ്പുകളിലും ഡിസ്പോസിബിൾ പാത്രങ്ങളിലും ആഹാരസാധനങ്ങൾ നൽകുന്നവരോട് കഴുകി ഉപയോഗിക്കാവുന്ന പാത്രങ്ങൾ തന്നെ ഉപയോഗിക്കണമെന്ന് നിർദ്ദേശം നൽകിയതായും ദേവസ്വംബോർഡിന്റെ സഹായത്തോടെ ഗ്രീൻ പ്രോട്ടോക്കോൾ ഹോട്ടലുകളിൽ നടപ്പാക്കാൻ ശ്രമിക്കുമെന്നും ഡ്യൂട്ടിമജിസ്ട്രേറ്റ് അറിയിച്ചു. ദേവസ്വംബോർഡിലെ ജീവനക്കാരെകൂടി ഉൾപ്പെടുത്തി സ്കാഡിന്റെ പ്രവർത്തനം വിപുലമാ

ക്കാൻ നടപടികളായെന്നും വരും ദിനങ്ങളിൽ സ്കാഡ് പ്രവർത്തനം കൂടുതൽ ശക്തമാക്കുമെന്നും ഡ്യൂട്ടി മജിസ്ട്രേറ്റ് അറിയിച്ചു.

(പി.ആർ. ശബരി 345)

### വിലവിവരം പ്രദർശിപ്പിക്കാതിരുന്നാൽ നടപടി

ശബരിമല: പമ്പ, സന്നിധാനം എന്നിവിടങ്ങളിലെ ഹോട്ടലുകളിലും മറ്റുവ്യാപാരസ്ഥാപനങ്ങളിലും വിലവിവരം പ്രദർശിപ്പിക്കാതിരുന്നാൽ കർശന നടപടിയെടുക്കുമെന്ന് അധികൃതർ അറിയിച്ചു. ചായയ്ക്ക് 150 മില്ലീലിറ്ററിന് സന്നിധാനത്ത് പത്തുരൂപയും പമ്പ, നിലയ്ക്കൽ, ഊഹ എന്നിവിടങ്ങളിൽ ഒമ്പതുരൂപയുമാണ് നിരക്ക്. പമ്പ, ഊഹ, നിലയ്ക്കൽ എന്നിവിടങ്ങളിൽ ഒരേ നിരക്കാണ് നിശ്ചയിച്ചിട്ടുള്ളത്. കടുംകാപ്പി, കടുംചായ എന്നിവയ്ക്ക് സന്നിധാനത്ത് എട്ടുരൂപയും മറ്റിടങ്ങളിൽ ഏഴുരൂപയുമാണ്. മെഷീൻവഴി നൽകുന്ന കാപ്പിയ്ക്ക് യഥാക്രമം 14 രൂപ, 13 രൂപ എന്നിങ്ങനെയാണ് വില.

ഭക്ഷണസാധനങ്ങൾക്ക് സന്നിധാനം, പമ്പ, നിലയ്ക്കൽ, ഊഹ എന്നിവിടങ്ങളിലെ വില യഥാക്രമം പരിപ്പുവട, ഉഴുന്നുവട എന്നിവ 11രൂപ, പത്തുരൂപ. ബോ ഒൻപത് രൂപ, എട്ടുരൂപ, പകുതി ഏത്തയ്ക്കയുള്ള ഏത്തയ്ക്കാഅപ്പം(പഴംപൊരി) 11 രൂപ, പത്തുരൂപ. ബജി എട്ടുരൂപ, ഏഴുരൂപ. ദോശ, ചപ്പാത്തി, ഇഡ്ഡലി, പൂരി(ഒരേണ്ണത്തിന്) ഒൻപതുരൂപ, എട്ടുരൂപ. പീസ് മസാല, ഉപ്പുമാവ്, കടലക്കറി, കിഴങ്ങുകറി എന്നിവയ്ക്ക് 22 രൂപ, 20 രൂപ. ഉൺ(പച്ചരി) 60 രൂപ, 55 രൂപ. ഉൺ(പുഴുക്കലരി) 55 രൂപ, 50 രൂപ, വെജിറ്റബിൾ ബിരിയാണി 60 രൂപ, 55 രൂപ എന്നിങ്ങനെയാണ് പ്രധാനഭക്ഷണ സാധനങ്ങളുടെ വിലവിവരം. അമിതവില ഈടാക്കുന്നതും അളവിൽ കുറയ്ക്കുന്നതും സംബന്ധിച്ച് പരിശോധിക്കാൻ ഇന്നലെയും പമ്പയിലും സന്നിധാനത്തും സ്കാഡുകൾ പരിശോധന നടത്തിയിരുന്നു.

(പി.ആർ. ശബരി 346)

<p><b>വാർത്തകൾ</b> ഇനി കാണാം... കേൾക്കാം... വായിക്കാം...</p>	 <b>PRD LIVE</b>	<p style="text-align: center;"><b>PRD LIVE</b></p> <p style="text-align: center;">ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
--	--	---